

## EREDI RẸ TI OORÙN FI PADA SEYIN

2 Awọn Ọba 20:1-18; 2 Kronika 32:26, 31-33

ẸKỌ 345 --- FUN AWỌN ỌDỌ

**AKQSORI:** “Emi ti gbọ adura rẹ, emi si ti ri omije rẹ: kiyesi i, emi o wò ọ sà”  
(2 Awọn Ọba 20:5).

### Ihin

A jìṣẹ abàmi kan fun Hẹsekiah. Isaiah, Wolii Oluwa ni o jẹ iṣẹ naa fun un. Ọlọrun ni o ranṣẹ naa wá. Hẹsekiah n ṣaisan nigba ti Isaiah lọ lati bẹ ẹ wo. Bi Hẹsekiah ti gbọ iṣẹ ti a rán si i yii, o yi oju rẹ si ogiri, o sọkún, o si gbadura. Iru ihin wo ni o le mu ibanujẹ bá ọba to bayii?

Orọ ti Oluwa rán si Hẹsekiah ni eyi pe, “Palẹ ile rẹ mó,” nitori ti yoo kú. Ọpọlọpọ eniyan ni kò mọ oju ti wọn yoo kú. Bi Oluwa ba fa bibọ Rẹ seyin, ikú jẹ ohun ti gbogbo eniyan yoo tówo. Bibeli sọ pe, “A si ti fi lele fun gbogbo enia lati kú lẹkansaṣo, ṣugbọn lehin eyi idajo” (Heberu 9:27). Niwọn-igba ti a kò mọ igba ti Oluwa yoo de tabi akoko ti awa yoo kú, a gbọdọ ri i pe ile wa ati ayé wa wà leto nigba gbogbo.

Njẹ iwọ rò pe iwọ yoo wà ni imurasilẹ lati pade Jesu bi iwọ ba ti fi ainaani kọ lati jẹwọ ẹṣẹ rẹ ki o si tọrọ idariji? Iwọ ha n fẹ lati pade Jesu pẹlu igbesi-ayé ẹṣẹ ati aiduro ti awọn ileri ti o ti ṣe? Yoo jẹ idunnu Oluwa bi a ba “palẹ ayé wa mó” ti a mu ki o wà ni titọ bẹ.

### Adura

Ki Hẹsekiah to pe awọn iranṣẹ rẹ lati ba wọn sọrọ ikeyin, ati ki o to ṣe iwe-ogun silẹ, o yi oju rẹ si ogiri o si gbadura. A ranti pe Ahabu dubulẹ lori akete rẹ, o si yi oju rẹ pada (1 Awọn Ọba 21:4). Ahabu wugbọ kò si fẹ ijeun. Inu rẹ bajẹ nitori pe kò le mu ifẹ inu ara rẹ ṣe. Ṣugbọn Hẹsekiah yi oju rẹ pada si ogiri ki o ba le ya ara rẹ sọtọ kuro lọdọ awọn ti o wà ninu yàrá, ki o si le ri àyè lati nikan gbadura. Bakan naa, lọjọ oni, awa pẹlu le di eti wa ki a si mu oju wa kuro lara awọn ti wọn yi wa ka, ki a si maa ṣe aṣaro nipa Jesu, ki a gbadura si I, ki a si wà pẹlu Rẹ nikan. Nigba iṣoro, ọpọlọpọ Onigbagbọ ni wọn ti fi ọkàn gbadura nigba ti kò si anfaani lati kunle. Lenu iṣe, nibi eré, ati nigba ti awọn eniyan wà yi wọn ká, ọpọlọpọ Onigbagbọ ni o ti kọ lati ni idapo pẹlu Oluwa nikan nipa fifi ọkàn gbadura.

Ohun kin-in-ni ti Hẹsekiah kọ ṣe nigba ti a sọ ọrọ yii fun un ni wi pe o gbadura. Bi o ba jẹ pe awọn ẹlomiran ni a rán iru iṣẹ bẹ si, wọn le fẹ lati kọ dagbere fun awọn orẹ wọn, tabi ki wọn ká owó wọn, tabi ki wọn ṣe atunṣe, tabi ki wọn sọrọ ipinya. Hẹsekiah gbadura. Lai si aniani, Hẹsekiah a maa gbadura nigba gbogbo nitori pe o fẹran Oluwa. Ohun ti o fẹran ni o kọkọ wa si ọkàn rẹ. Bi a bá fẹran Oluwa, adura ni a o kọ ronun nipa rẹ ki a to ronun nipa ohun miiran. Onigbagbọ a maa gbadura nigba ti o ba kọ jì ni owuro; ohun ti o si maa n ṣe keyin ki o to sùn ni adura gbigba: a maa gbadura ki o to jẹun, ki o to bèrẹ iṣe, ati ki o to bèrẹ si ṣire. Bi iṣoro kan tabi ohun itunu kan ba wá si ọna rẹ bi oju ti nlo, Onigbagbọ yoo gbadura. Ki i ṣe dandan pe ki o gba gbogbo adura wonyii soke, ṣugbọn ki adura wonyii saa jẹ adura kelekele lati inu ọkàn wá.

### Iranti

Ki ni ohun ti Hẹsekiah n sọ ninu adura rẹ? O n wi fun Ọlọrun pe ki o ranti bi oun ti rin niwaju Rẹ. Hẹsekiah mọ pe Oluwa n ri ohun ti a n ṣe. Nigba miiran awọn orẹ wa, awọn obi wa, ati awọn olukọ wa le ṣe alai rí tabi ki wọn mọ ohun ti a ti ṣe, ṣugbọn Ọlọrun mọ ọn. Awọn ẹlomiran n fẹ ki Ọlọrun gbagbe ohun ti awọn ti ṣe. Hẹsekiah wi fun Ọlọrun pe ki o ranti wọn. Oun kò wi pe ki Ọlọrun ranti bi oun ti huwa si ẹbi, aladugbo tabi awọn ota rẹ. Kò bú sẹkun pe ki Ọlọrun ki o fa ẹmi oun gùn diẹ si i. O wi pe, “OLUWA, ranti nisisiyi bi emi ti rin niwaju rẹ ninu otitọ ati ninu aiya pipe, ti mo si ti ṣe eyiti o dara li oju rẹ.”

Lẹyin ti Hẹsekiah gbadura tán, o sọkun gidigidi. Ọdọmọkunrin ni i ṣe, kò si tó ẹni ogoji odún. Oluwa ti mu ki o ri rere nigba ayé rẹ, O si ti mu ki igba ijọba rẹ dara. Lai si aniani, Hẹsekiah sọkun nitori pe oun i ba fẹ lati wà laaye diẹ si i ki o ba le ran awọn eniyan rẹ lọwọ si i, ki o wulo fun Ọlọrun si i.

## Esi

Ki Wolii Isaiiah to fi agbalá ọba silẹ Oluwa wi fun un pe ki o pada to Heseekiah lo lati jise miiran fun un. Ni akoko yii Oluwa ni ki Isaiiah so fun Heseekiah pe Oun yoo fi odun meedogun kun ojo re. Isaiiah yipada logan o si je ise ti Oluwa ran. Awon elomiran le fa tikolati lo jise lekeji niwon-igba ti a ki yoo mu ti akoko se. Gege bi Jona eni ti a ran lati kede ni ilu Ninefe! O wi pe, "Niwon ogoji ojo si i, a o bi Ninefe wo" (Jona 3:4). Sugbon a ko pa Ninefe run nitori pe awon eniyan naa re ara won silẹ won si kepe Olurun, won si ronupiwada. "O ba Jona ninu je gidigidi" nigba ti oro ti o so ko ri be mo. Oun ko ni ife si emi gbogbo awon ara Ninefe ti i ba segebe bi won ko ba gbadura.

## Idahun

Nigba ti Heseekiah gbadura, Oluwa wi pe, "Emi ti gbọ adura re, emi si ti ri omije re, kiyesi i, emi o wo o san." Eyi ni idahun si adura re. Heseekiah tile ri gba ju eyi ti o bere lo. Leyin iwosan ti ara re, a tun seleri idasilẹ kuro lowo ọba Siria fun Heseekiah ati aabo lori ilu naa. Nitori pe Heseekiah gbadura, o ni anfaani lati maa reti iwosan kuro ninu aisan re, ki a si fi odun meedogun kun ojo ayẹ re ati ki a si da a silẹ kuro lowo ota.

Adura a maa yi ohun gbogbo pada fun wa bakan naa lojo oni gege bi o ti ri fun Heseekiah. Ohun ti o sele si Heseekiah nipa ti ara le sele bakan naa nipa ti emi. A ka a ninu Bibeli pe "okan ti o ba se, on o ku" (Esekieli 18:20), ati pe "Iku li ere ese" (Romu 6:23). Nitori naa awon ti a ko i ti i gba okan won la "ku nitori irekoja ati ese" (Efesu 2:1) won yoo si segebe titi lae. Sugbon anfaani wa fun ese lati gbadura, Olurun yoo si gba oran won ro. Iwosan wa fun okan ti aisan ese n pa ku lo. Opolopo ibukun ni a le fi kun igbesi-aye won, ayeraye pelu Oluwa ati awon eniyan Re yoo si je ti won pelu. Adura ha ti yi ohunkohun pada ninu igbesi-aye re, nipa ti ara tabi nipa ti emi?

## Igboran

Isaiiah pase pe ki a mu odidi opoto wa, won si fi le oowo Heseekiah. Heseekiah ri iwosan nitori pe o gboran si ase wolii Oluwa. Olurun n fe ki a ni igbagbo ati igboran nigba gbogbo. Nigba miiran Olurun a pase pe ki a se ohun kan lati fi igbagbo ti a ni ninu Re han. Akosile wa ninu Bibeli nipa awon kan ti Olurun beere igboran lowo won lati fi igbagbo ti won ni han, ki a to wo won san. Jesu wi fun okunrin kan ti oworo re ro pe, "Na oworo re." Bi okunrin yii ti se be "oworo re si pada bo sipo gege bi ekeji" (Marku 3:5). A so fun okunrin alarun egba kan pe ki o dide ki o si maa rin. Okunrin naa "si dide, o si lo ile re" (Matteu 9:7). O si ri iwosan!

A pase fun awon adete mewaa lati lo fi ara won han fun awon alufaa, gege bi Ofin (Lefitiku 14:2). "O si se, bi won ti nlo, won si di mimo" (Luku 17:14). Jesu wi fun okunrin afaju kan pe "Lo, we ninu adagun Siloamu." Lona kan ti a ko le so, okunrin afaju naa lo si adagun Siloamu. "O we, o si de, o nriran" (Johannu 9:7).

Ni ona kan tabi ona miiran a ni lati fi igbagbo wa ninu Jesu han. Jesu wi pe, "Ohunkohun ti enyin ba toro nigbati enyin ba ngbadura, e gbagbo pe e ti ri won gba na, yio si ri be fun nyin" (Marku 11:24). Eyi fi han pe nipa igboran si Olurun ati igbagbo ninu Re, a le ri idahun gba si adura wa.

## Awon Ise-iyanu

Nigba ti Heseekiah gbadura ti o si gboran si ase wolii ni, a fun un ni ami pe Oluwa yoo wo o san. Ojiji pada seyin ni isise mewaa. Heseekiah si wi pe, "ohun ti o roran" ni fun ojiji ki o lo siwaju ni isise mewaa ki o si te te wo. Pelupelu, dipo ti awon eniyan i ba fi ogo naa fun Olurun, won yoo fe lati se alaye -- pe owusuwusu ni o bo oorun, tabi pe bi oju ojo ti ri ni o je ki a ro pe oorun te te wo. Awon elomiran a maa gbiyanju lati ronuhun abami ti won le fi salaye ise Olurun dipo ti won i ba fi jowo pe Olurun a maa se ise iyanu ni tooto.

Lai si aniani awon ti o wa ni yara Heseekiah yoo sunmo agogo oorun lati se akiyesi re gege bi Isaiiah ti n gbadura. Olurun dahun! Ojiji pada seyin ni isise mewaa, gege bi o ti han ninu agogo-orun Ahasi, baba Heseekiah. Oorun pada seyin ni tooto niwon ogoji isaju ki o to maa yi lo bi ti atijo!

Olurun tun se ise iyanu kan ni wiwo Heseekiah san patapata ninu aisan ti i ba pa a. O ti de oju iku sugbon ni ojo meta o lagbara lati lo si ile Oluwa.

## Iyin si Qlurun

Leyin ti Heseekiah san tan o ko akosile orin idupe si Qlurun. O so nipa aisàn re ati pe oun ke pe Oluwa. Heseekiah wi pe, “Kili emi o wi? o ti so fun mi, on tikalarè si ti se e” (Isaiah 38:15). Ohun ti o n so ni pe ki i se wi pe Qlurun seleri nikan, sugbon Qlurun ti mu ileri Re se pelu.

Opo ileri wa ninu Bibeli fun awa ti ode-oni. Nigba ti a ba gbagbo ti a si gboran, Qlurun yoo mu awon ileri wonni se ninu igbesi-aye wa. Qlurun seleri fun Abrahamu ni ti ohun ti o soro lati musè loju eniyan, ti o si dabi eni pe ireti ko si. Sugbon Abrahamu gba Qlurun gbó. “Ko fi aigbagbo siyemeji ileri Qlurun; sugbon o le ni igbagbo, o nfi ogo fun Qlurun; nigbati o sa ti mo dajudaju pe, ohun ti on ba ti leri, o si le se e” (Romu 4:20, 21).

Heseekiah fi ogo fun Qlurun nitori ti O da emi re si. O yin Qlurun logo fun iwosan naa. Heseekiah wi pe, “Nitori iboji ko le yin o, iku ko le fiyin fun o ... Alaye, alaye, on ni yio yin o, bi mo ti nse loni yi” (Isaiah 38:18, 19). Heseekiah tile ko akosile orin iyin ati ope si Qlurun fun lilo ninu isin. “A o ko orin mi lara duru olokun, ni gbogbo ojo aye wa ni ile OLUWA” (Isaiah 38:20).

## Iyiiriwo

Nigba ti Qlurun mu ki oorun pada seyin fun ogoji isaju, gbogbo eniyan ile naa mo pe ohun abami kan ti sele. Lai pe jojo ihin tan kale nipa “ohun-iyanu ti a se ni ile na.” Oba Babiloni lati ona jijin rere ran awon ikó pelu ebun si Heseekiah. Ni akoko yii Qlurun fi Heseekiah silé, “lati dan a wo ki o le mo ohun gbogbo ti o wa ni okan re” (2 Kronika 32:31). Heseekiah ti mo agbara Qlurun, nisisiyi Qlurun n fe yiiri Heseekiah wo.

Awon omó alade Babiloni ko opolopo ore, iwe, ati iwe-ajoyo wa fun Heseekiah. Heseekiah fe oro iponni ti iyin ati iyanu. O fi okan tan awon ikó ilu okeere wonyii. O mu won la gbogbo aafin re ja, won si wo gbogbo isura fadaka, wura ati okuta iyebiye. Heseekiah mu won lo sinu ile ohun ihamora re nibi ti a fi awon afonja ohun-ija re pamo si. Oun ko ni ohun-ija asiri kan mo nisisiyi nitori pe o ti si ilekun ile re silé fun awon aladugbo re. Won la gbogbo ile naa ja, be ni Heseekiah si n soró igberaga lati fi han bi oun ti se rere to, o si n fi ara re han ni eniyan nla loju awon ara ile Babiloni.

Gbogbo asehan asan ti Heseekiah se yii ko dun mo Qlurun. A le ri pe Heseekiah fi gbogbo ogo asejori ti o se fun ara re, ko si fi ogo naa fun Qlurun. “Heseekiah ko si tun pada sangege bi ore ti a se fun u; nitoriti okan re gbega” (2 Kronika 32:25). Nigba iyiiriwo, Heseekiah kuna nitori pe ko fi iyin ati ogo fun Qlurun.

## Ibinu Qlurun

A tun ran wolii Isaiah si Heseekiah. Heseekiah gba pe ni tooto ni awon ara Babiloni ti ri gbogbo ohun ti o wa ninu ile oun ati pe ko si ohun kan ninu isura oun ti oun ko fi han won. Isaiah so oro Oluwa pe: “A o ko gbogbo nkan ti mbe ninu ile re; ... lo si Babeli: ohun kan ki yio ku.” A o si tun ko awon omó Heseekiah ni igbekun lo si Babiloni nitori pe o ti gbeké le awon okunrin wonni ju ati gbekéle Qlurun lo.

Nigba ti Heseekiah re ara re silé kuro ninu igberaga okan re, Qlurun sun idajo naa siwaju, ko si se lojo Heseekiah. O dupe pe Qlurun fun oun ni alaafia ati otito ni akoko ijoba oun. Okan re si ni lati kun fun iwuwo pe oun kuna niwaju Qlurun nigba ti a yiiri oun wo ati pe oun ni o fa ibanuje ti o n bo wa sori awon omó re.

Igbesi-aye wa, lode oni, le lagbara lori awon elomiran – fun rere tabi fun buburu. Nipa gbigbe igbesi-aye wa fun Oluwa ati nipa fifi iyin fun Un, a le mu ire wa sinu igbesi-aye awon elomiran. Ki Qlurun ran wa lowo ki a si le je ki imole wa tan niwaju awon eniyan, to be ti won o fi ri isese wa ki won si fe lati se begege; ki awon paapaa ba le yin Qlurun logo nipa fifi aye won fun Un!

Bawo ni eniyan se le je olooto si Qlurun nigba idanwo? Jobu wi pe, “Sugbon on mo ona ti emi nto, nigbati o ba dan mi wo, emi o jade bi wura. Ese mi ti tele ipase irin re, ona re ni mo ti kiyesi, ti nko si ya kuro. Beni emi ko pada sehin kuro ninu ofin enu re, emi si pa oro enu re mo ju ofin inu mi lo” (Jobu 23:10-12).

Jobu rii pe Qlurun ni aabo Onigbagbo nigba aini. O gbeké le Qlurun nigba iyiiriwo, be ni ko si kuna. Qlurun ti seleri lati wa pelu awon eniyan Re. Qlurun wi pe: “On o pe oruko mi, emi o si da a lohun, emi o pelu re ninu iponju, emi o gba a, emi o si bu ola fun u” (Orin Dafidi 91:15). Ka ohun ti Qlurun yoo se fun awon ti o gbeké won le E ninu Jeremiah 17:7, 8.

## AWỌN IBEERE

- 1 Ta ni woli ni akoko yii?
- 2 Ta ni ọba Juda?
- 3 Iru iṣe wo ni a rán si ọba naa?
- 4 Ki ni Heseekiah se nigba ti o gbọ ọrọ woli?
- 5 Ki ni se ti a dá emi Heseekiah si?
- 6 Ọdun meloo ni a fi kún ọjó ayé Heseekiah?
- 7 Ami wo ni a fi hàn fun Heseekiah?
- 8 Sọ iṣe-iyanu meji ti Ọlọrun se fun Heseekiah.
- 9 Ki ni se ti Heseekiah kuna ninu iyiiriwo rẹ?
- 10 Ki ni selet nitori ti o kuna?